

# REGIONAL NEWS UNIT, AIR CUTTACK

Mid-day Bulletin (2.32PM)

07 October - 2023

News Editor : TAPAN KUMAR MAHARANA

\*\*\*\*\*

## ମୁଖ୍ୟ ସମ୍ବାଦ

- ଏସୀୟ କ୍ରୀଡ଼ାରେ ଭାରତର ଦମ୍ଭଦାର ପ୍ରଦର୍ଶନ
- ଶତାଧିକ ମେଡାଲ ଅର୍ଜନ କରି ଭାଙ୍ଗିଲା ସର୍ବକାଳୀନ ରେକର୍ଡ
- ଭାରତୀୟ ହକି ଦଳର ଓଡ଼ିଆ ପୁଅ ଅମିତ ରୋହିଦାସଙ୍କ ପାଇଁ ଦେଉ କୋଟି ଟଙ୍କାର ପୁରସ୍କାର ଘୋଷଣା କଲେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ
- ପୂର୍ବରୁ କିଶୋର ଜେନାଙ୍କୁ ମିଳିଥିଲା ଏହି ନଗଦ ରାଶି
- ସିକିମରେ ସହିଦ ହୋଇଥିବା ଓଡ଼ିଆ ଯବାନଙ୍କ ମୃତଦେହ ଆଜି ପହଞ୍ଚିଲା ଭୁବନେଶ୍ୱର; ସନ୍ଧ୍ୟାରେ ତାଙ୍କ ଗାଁ କେନ୍ଦୁଢିପିରେ ହେବ ଶେଷକୃତ୍ୟ

ଏବଂ

- ଆଜି ପଶ୍ଚିମ ଓଡ଼ିଶାରେ ପାଳନ କରାଯାଉଛି ‘ପୁଅ ଜିଉଁନ୍ତିଆ ଓଷା’
- ପୁଅର ଦୀର୍ଘାୟୁ କାମନା କରି ବ୍ରତ ରଖୁଛନ୍ତି ମା’

## ଏସୀୟ କ୍ରୀଡ଼ା

ଚୀନ୍ର ହ୍ୱାଙ୍ଗ୍‌ଝୌ ସହରରେ ଚାଲିଥିବା ଏସୀୟ କ୍ରୀଡ଼ା-୨୦୨୩ ଭାରତର କ୍ରୀଡ଼ା ଇତିହାସକୁ ରୋମାଞ୍ଚିତ କରିଛି । ଗୋଟିଏ ପରେ ଗୋଟିଏ ରେକର୍ଡ଼ ଭାରତର ଇତିହାସରେ ଯୋଡ଼ି ହୋଇଛି । ୭୦ ବର୍ଷର ରେକର୍ଡ଼କୁ ଭାଙ୍ଗି ଭାରତ ଏହି କ୍ରୀଡ଼ାରେ ୧୦୦ତମ ମେଡାଲ ଆଜି ହାସଲ କରିବାରେ ସମର୍ଥ ହୋଇଛି । ମହିଳା କବାଡ଼ି ଟିମ୍ ଚୀନ୍ ତାଇପେଇ ଦଳକୁ ପରାସ୍ତ କରିବା ଫଳରେ ସ୍ୱର୍ଣ୍ଣ ପଦକ ହାସଲ କରି ଭାରତକୁ ଏହି ଏତିହାସିକ ମୁହୂର୍ତ୍ତ ଆଣିଦେଇଛି । ଏହାଦ୍ୱାରା ଭାରତର ସ୍ୱର୍ଣ୍ଣ ପଦକ ସଂଖ୍ୟା ୨୫ ହୋଇଥିବାବେଳେ ୩୫ଟି ରୌପ୍ୟ ଏବଂ ବ୍ରୋଞ୍ଜ ପଦକ ସଂଖ୍ୟା ୪୦ରେ ପହଞ୍ଚିଛି । ଆଜି ସକାଳର ପ୍ରଥମ ମ୍ୟାଚ୍‌ରେ ଭାରତୀୟ ତୀରଯାଜ ଜ୍ୟୋତି ଭିନମ ଏବଂ ପ୍ରବୀନ ଓଜାସ ସେମାନଙ୍କର ବ୍ୟକ୍ତିଗତ କମ୍ପାଉଣ୍ଡ ଇଭେଣ୍ଟରେ ସ୍ୱର୍ଣ୍ଣ ହାସଲ କରିଥିଲେ । ଜ୍ୟୋତି ଭେନମ ପୂର୍ବରୁ ମିକ୍ସଡ଼ ପେୟାର ମହିଳା କ୍ରୀଡ଼ାରେ ସ୍ୱର୍ଣ୍ଣ ଜିତିଛନ୍ତି । ସେହିପରି ବ୍ୟାଡମିଣ୍ଟନ ଡବଲ୍ସ ଇଭେଣ୍ଟରେ ଭାରତର ସାଉଁଜିକ ସାଇରାଜ ରେଙ୍କିରେଡ୍ଡୀ ଏବଂ ଚିରାଗ ସେଙ୍କୀ ସ୍ୱର୍ଣ୍ଣ ଜିତିଛନ୍ତି । କୋରିଆ ଦଳକୁ ୧୭-୧୪ରେ ସେମାନେ ପରାସ୍ତ କରିଛନ୍ତି । ଏହାଦ୍ୱାରା ଭାରତର ସମୁଦାୟ ପଦକ ସଂଖ୍ୟା ୧୦୧ରେ ପହଞ୍ଚିଛି ।

ପ୍ରମୁଖ ମେଡାଲ ବିଜେତାଙ୍କ ଭିତରେ ଭାରତର ପୁରୁଷ ହକି ଟିମ୍, ଗତକାଲି ଜାପାନକୁ ୫-୧ରେ ହରାଇ ସ୍ୱର୍ଣ୍ଣ ପଦକ ହାସଲ କରିଛି ।

ଓଡ଼ିଶା ଏହି ଚିମ୍ବର ପ୍ରାୟୋଜକ ଭାବରେ କାର୍ଯ୍ୟ କରୁଛି । ସେହିପରି ଶିଶୁ କୌର ଶାମ୍ବା, ପଲକ ଗୁଲିଆ, ପାରୁଲ ଚୌଧୁରୀ, ଅନୁ ରାଣୀ, ପ୍ରବୀଣ ହୁଡ଼ା, ଲଭଲିନା ବରଗୋଏଁ ଏବଂ ହରମିଲାନ ବୈନ୍ ପ୍ରମୁଖ ମହିଳା ଖେଳାଳି ଭାରତ ପାଇଁ ସ୍ୱର୍ଣ୍ଣ ଜିତି ସୁନାମ ଅର୍ଜନ କରିଛନ୍ତି । ପ୍ରଥମ ଥର ପାଇଁ ଏସୀୟ କ୍ରୀଡ଼ାରେ ଭାରତର ମହିଳା କ୍ରିକେଟ ଚିମ୍ ନିଜର ସ୍ଥିତି ଜାହିର କରିବା ସହ ସ୍ୱର୍ଣ୍ଣ ପଦକ ହାସଲ କରିଛି । ଓଡ଼ିଆ ପୁଅ କିଶୋର ଜେନା ଜାଭେଲିନ୍ ପ୍ରତିଯୋଗିତାରେ ରୌପ୍ୟ ଜିତି ଦେଶ ପାଇଁ ଗୌରବ ଅର୍ଜନ କରିଛନ୍ତି ।

ଏସୀୟ କ୍ରୀଡ଼ାରେ ୧୦୦ ମେଡାଲ ହାସଲ କରିବା ଏକ ଉଲ୍ଲେଖନୀୟ ସଫଳତା ଏବଂ ଏଥିରେ ସାରା ଭାରତ ଉନ୍ନାଦିତ ବୋଲି ଭାରତର ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ପ୍ରକାଶ କରିଛନ୍ତି । ଭାରତକୁ ଏହି ଐତିହାସିକ କ୍ଷଣରେ ଉପନୀତ କରିଥିବା ସମସ୍ତ ଖେଳାଳିଙ୍କୁ ସେ ଏହି ଅବସରରେ ଅଭିବାଦନ ଜଣାଇଛନ୍ତି । ତାଙ୍କ ସହ କେନ୍ଦ୍ର କ୍ରୀଡ଼ା ମନ୍ତ୍ରୀ ଅନୁରାଗ ଠାକୁର ମଧ୍ୟ ଭାରତୀୟ ଖେଳାଳିଙ୍କୁ ଅଭିବାଦନ ଜଣାଇଛନ୍ତି ।

*Desk*

## **ଅମିତ ରୋହିଦାସଙ୍କୁ ଦେଡ଼ କୋଟି**

ଏସୀୟ କ୍ରୀଡ଼ା-୨୦୨୩ରେ ଭାରତକୁ ସ୍ୱର୍ଣ୍ଣ ଆଣିବାରେ ମୁଖ୍ୟ ଭୂମିକା ନିର୍ବାହ କରିଥିବା ଓଡ଼ିଶାର ହକି ତାରକା ଅମିତ ରୋହିଦାସଙ୍କ ପାଇଁ ମୁଖ୍ୟମନ୍ତ୍ରୀ ଦେଡ଼ କୋଟି ଟଙ୍କା ପୁରସ୍କାର ଘୋଷଣା କରିଛନ୍ତି । ମୁଖ୍ୟମନ୍ତ୍ରୀ କହିଛନ୍ତି, ଅମିତ ହେଉଛନ୍ତି ଯୁବବର୍ଗଙ୍କ ପାଇଁ ଆଦର୍ଶ । କେବଳ ଓଡ଼ିଶା

ନୁହେଁ ଭାରତ ବର୍ଷରେ ଆଗାମୀ ପିଢ଼ି ତାଙ୍କୁ ଅନୁକରଣ କରିବେ । ଅମିତ ରୋହିଦାସ ଏ ମାଟିର ପୁଅ ହିସାବରେ ଭାରତୀୟ ହକିରେ ଅନେକ ସୁନାମ ଅର୍ଜନ କରିଛନ୍ତି । ଟୋକିଓ ଅଲମ୍ପିକ୍‌ରେ ଭାରତୀୟ ଟିମ୍‌କୁ ଦ୍ରୋଞ୍ଜ ଦେବାରେ ତାଙ୍କର ଗୁରୁତ୍ୱପୂର୍ଣ୍ଣ ଭୂମିକା ରହିଥିଲା । ଦକ୍ଷିଣ କୋରିଆ ବିପକ୍ଷରେ ତାଙ୍କର ଫାଇନାଲ ଗୋଲ୍ ଭାରତୀୟ ଟିମ୍‌କୁ ସ୍ୱର୍ଣ୍ଣ ଆଡ଼କୁ ମୁହାଁଇ ଥିଲା ବୋଲି ମୁଖ୍ୟମନ୍ତ୍ରୀ ତାଙ୍କ ବାଉଁଶରେ କହିଛନ୍ତି । ପୂର୍ବରୁ ଜାଭେଲିନ୍ ଖେଳାଳି କିଶୋର ଜେନାଙ୍କ ଉଦ୍ଦେଶ୍ୟରେ ମୁଖ୍ୟମନ୍ତ୍ରୀ ଦେଢ଼ କୋଟି ଟଙ୍କାର ନଗଦ ପୁରସ୍କାର ଘୋଷଣା କରିଥିଲେ ।

*Desk*

## **କେନ୍ଦ୍ର ଶିକ୍ଷାମନ୍ତ୍ରୀ ସମ୍ମାନିତ**

ପୁଣେ ସ୍ଥିତ ଗୋଖଲେ ଇନ୍‌ଷ୍ଟିଚ୍ୟୁଟ ଅଫ୍ ପଲିଟିକ୍ସ ଆଣ୍ଡ ଇକୋନୋମିକ୍ସ ପକ୍ଷରୁ କେନ୍ଦ୍ର ଶିକ୍ଷା ମନ୍ତ୍ରୀ ଧର୍ମେନ୍ଦ୍ର ପ୍ରଧାନଙ୍କୁ ସମ୍ମାନିତ କରାଯାଇଛି । ପ୍ରତିଷ୍ଠାନର ୨୯ତମ ସମାବର୍ତ୍ତନ ଉତ୍ସବରେ ସମ୍ମାନ ଗ୍ରହଣ କରି ଏହି ପ୍ରତିଷ୍ଠାନକୁ ପରୀକ୍ଷଣ ମୂଳକ ଶିକ୍ଷାର ଏକ ପ୍ରମୁଖ କେନ୍ଦ୍ର ବୋଲି କହିବା ସହ ଏଠାରୁ ଉତ୍ତୀର୍ଣ୍ଣ ହେଉଥିବା ଛାତ୍ରଛାତ୍ରୀମାନେ ବୈଶ୍ୱିକ ଦାୟିତ୍ୱକୁ ଗ୍ରହଣ କରିବା ତଥା ସାମାଜିକ ଆକାଂକ୍ଷାକୁ ପୂରଣ କରିବାରେ ବଳିଷ୍ଠ ନେତୃତ୍ୱ ଗ୍ରହଣ କରିବେ ବୋଲି ସେ ଆଶା ପ୍ରକାଶ କରିଛନ୍ତି ।

*Desk*

## **ଗଗନଯାନ ମିଶନ**

ଚନ୍ଦ୍ରଯାନ-୩ ମିଶନର ସଫଳତା ପରେ ଇସ୍ରୋ ମହାକାଶରେ ଅଧିକ ଗବେଷଣା ପାଇଁ ଗଗନଯାନ ମିଶନ ଆରମ୍ଭ କରିବାକୁ ଯାଉଛି । ମାନବ

ରହିତ ମହାକାଶ ଯାନକୁ ଏହି ମିଶନରେ ଅନ୍ତର୍ଭୁକ୍ତ କରାଯିବ । ଏଥିଲାଗି ସମସ୍ତ ପ୍ରସ୍ତୁତି ଶେଷ ହୋଇଥିବା ଇସ୍ତୋ ପକ୍ଷରୁ କୁହାଯାଇଛି । ଏହାର ପ୍ରଥମ ପରୀକ୍ଷଣ ଖୁବ୍‌ଶୀଘ୍ର ଆରମ୍ଭ କରିବାକୁ ଯାଉଛି ବୋଲି ଇସ୍ତୋ ସୂଚନା ଦେଇଛି । ପ୍ରସ୍ତୁତି ସମୟରେ କ୍ରିଡ଼ ଏସ୍କେପ୍ ସିଷ୍ଟମର କାର୍ଯ୍ୟଦକ୍ଷତା ସମ୍ପର୍କରେ ଇସ୍ତୋ ଫଟୋ ସେୟାର କରିଛି ।

*Desk*

## **ପିଲାଙ୍କ ଗୋଡ଼ରେ ଲାଗିବ ଟ୍ୟାଗ**

ଶିଶୁ ଅଦଳବଦଳ ଘଟଣାରେ ଚର୍ଚ୍ଚାକୁ ଆସିଥିବା ଭୁବନେଶ୍ୱରର କ୍ୟାପିଟାଲ ହସ୍ପିଟାଲ ଏଣିକି ଏଠାରେ ପ୍ରତି ନବଜାତକଙ୍କ ଗୋଡ଼ରେ ଏକ ସ୍ୱତନ୍ତ୍ର ଟ୍ୟାଗ୍ ଲଗାଇବ । ଏହାଦ୍ୱାରା ଛୁଆ ଅଦଳବଦଳ ନେଇ କୌଣସି ଆଶଙ୍କା ପରବର୍ତ୍ତୀ ସମୟରେ ରହିବ ନାହିଁ । ଏକ ମିଥ୍ୟା ଅଭିଯୋଗ ଦ୍ୱାରା କିଛି ଦିନ ହେଲା ଡାକ୍ତରଖାନା ଚର୍ଚ୍ଚାରେ ରହିବା ସହ ଏହାର ପ୍ରତିଛବି ଆଘାତ ହୋଇଥିବା ହସ୍ପିଟାଲ କର୍ତ୍ତୃପକ୍ଷ ଜଣାଇଛନ୍ତି । ଲୋକଙ୍କ ପାଖରେ ବିଶ୍ୱାସକୁ ଆହୁରି ମଜଭୁତ କରିବା ପାଇଁ ହସ୍ପିଟାଲ କର୍ତ୍ତୃପକ୍ଷ ଏହି ଅଭିନବ ପଦକ୍ଷେପକୁ ଗ୍ରହଣ କରିଛି । ଏହା ସହ ଅଭିଯୋଗକାରୀ ପ୍ରାଣକୃଷ୍ଣ ବିଶ୍ୱାଳଙ୍କ ନାମରେ ମାମଲା ଦାୟର କରିବାକୁ ମଧ୍ୟ ନିଷ୍ପତ୍ତି ନିଆଯାଇଥିବା ହସ୍ପିଟାଲ କର୍ତ୍ତୃପକ୍ଷ ଜଣାଇଛନ୍ତି ।

*Desk*

## **ସହିଦ ଯବାନ**

ସିକିମ ଠାରେ ଗୁରୁବାର ଦିନ ବାଦଲଫଟା ବର୍ଷା ଜନିତ ବନ୍ୟାରେ ସହିଦ ଯବାନ ସରୋଜ ଦାସଙ୍କ ମୃତ ଦେହକୁ ଆଜି ଭୁବନେଶ୍ୱରରେ ବିମାନ

ବନ୍ଦର ଅଣାଯାଇଛି । ଏଠାରେ ତାଙ୍କୁ ରାଷ୍ଟ୍ରୀୟ ମର୍ଯ୍ୟାଦା ପ୍ରଦାନ କରାଯାଇଛି । ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଏବଂ ରାଜ୍ୟପାଳ ଗଣେଶୀ ଲାଲ ପ୍ରମୁଖ ଉପସ୍ଥିତ ରହି ବୀର ଯବାନଙ୍କ ଉଦ୍ଦେଶ୍ୟରେ ଶ୍ରଦ୍ଧାଞ୍ଜଳି ପ୍ରଦାନ କରିଥିଲେ । ଏଠାରୁ ତାଙ୍କୁ ତାଙ୍କର ପୈତୃକ ଗାଁ ଢେଙ୍କାନାଳ ଜିଲ୍ଲାର କେନ୍ଦୁଢିପିକୁ ନିଆଯିବ । ସେଠାରେ ଗାଁ ଶୁଶ୍ରାସନରେ ରାଷ୍ଟ୍ରୀୟ ମର୍ଯ୍ୟାଦା ସହିତ ଆଜି ସନ୍ଧ୍ୟାରେ ଶେଷକୃତ୍ୟ ସମ୍ପନ୍ନ କରାଯିବାର କାର୍ଯ୍ୟକ୍ରମ ରହିଛି । ସହିଦ ଯବାନଙ୍କୁ ଦେଖିବା ପାଇଁ ଗାଁ ଲୋକେ ଅପେକ୍ଷା କରିଛନ୍ତି ।

*Nayagarh*

## ମେରି ମାଟି, ମେରା ଦେଶ

ଦେଶବାସୀଙ୍କ ମନରେ ଦେଶପ୍ରେମ ଜାଗରଣ କରିବା ତଥା ଦେଶ ପାଇଁ ପ୍ରାଣବଳୀ ଦେଇଥିବା ବୀରମାନଙ୍କୁ ସମ୍ମାନ ଜଣାଇବା ଉଦ୍ଦେଶ୍ୟରେ ଭାରତ ସରକାରଙ୍କ ଦ୍ଵାରା ଆରମ୍ଭ କରାଯାଇଥିବା ‘ମେରି ମାଟି, ମେରା ଦେଶ’ କାର୍ଯ୍ୟକ୍ରମର ଦ୍ଵିତୀୟ ପର୍ଯ୍ୟାୟରେ ନୟାଗଡ଼ ଜିଲ୍ଲାର ଚମ୍ପତିପୁର ଗ୍ରାମରୁ ମାଟି ସଂଗ୍ରହ କରାଯାଇଛି । ଏହି କାର୍ଯ୍ୟକ୍ରମରେ ବୀରମାନଙ୍କୁ ପ୍ରଣାମ ଦେବା ସହିତ ତାଙ୍କର ଜନ୍ମସ୍ଥାନରୁ କଳସରେ ମାଟି ସଂଗ୍ରହ କରାଯାଇ ଅମୃତ କଳସ ଯାତ୍ରା ଆରମ୍ଭ କରାଯାଇଥାଏ । ଏହି କ୍ରମରେ ଚମ୍ପତିପୁରରୁ ଶୋଭାଯାତ୍ରା ବାହାରି ଘରକୁ ଘର ବୁଲି ଅମୃତ କଳସରେ ମାଟି ସଂଗ୍ରହ କରାଯାଇଥିଲା । ପ୍ରଥମେ ସ୍ଵାଧୀନତା ସଂଗ୍ରାମୀ ରାଜକିଶୋର ପ୍ରଧାନଙ୍କ ଘରୁ ମାଟି ସଂଗ୍ରହ ହେବା ପରେ ଅନ୍ୟ ଗ୍ରାମକୁ ଯାତ୍ରା କରାଯାଇଥିଲା । ଏହି କାର୍ଯ୍ୟକ୍ରମରେ ରାଜ୍ୟ ବିଜେପି ଉପସଭାପତି

ଗୋଲକ ବିହାରୀ ମହାପାତ୍ର, ଜିଲ୍ଲା ବିଜେପି ସଭାପତି ଲାଲା ମନୋଜ ରୟ ପ୍ରମୁଖ ଯୋଗ ଦେଇଥିଲେ ।

*Desk*

## ସିଡିଏମ୍‌ଓଙ୍କୁ ଲଜିଷ୍ଟିକ୍ ସହାୟତା

ରାଜ୍ୟରେ କାର୍ଯ୍ୟକାରୀ ହେଉଥିବା ବିଭିନ୍ନ ସ୍ଵାସ୍ଥ୍ୟ କାର୍ଯ୍ୟକ୍ରମର ଯାଞ୍ଚ ତଥା କ୍ଷେତ୍ର ପରିଦର୍ଶନ ପାଇଁ ସିଡିଏମ୍‌ଓ ମାନଙ୍କୁ ଆବଶ୍ୟକ ଲଜିଷ୍ଟିକ୍ ସହାୟତା ଯୋଗାଇ ଦିଆଯିବ । ଏ ନେଇ ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ନିଷ୍ପତ୍ତି ନେଇଛି । ବିଭାଗୀୟ ସଚିବ ଶାଳିନୀ ପଣ୍ଡିତ ସମସ୍ତ ଜିଲ୍ଲା ଚିକିତ୍ସା ଅଧିକାରୀ, ଭୁବନେଶ୍ଵର କ୍ୟାମ୍ପିଟାଲ ହସ୍ପିଟାଲ ଓ ରାଉରକେଲା ଆର୍.ଜି.ଏଚ୍.ର ନିର୍ଦ୍ଦେଶକଙ୍କୁ ଏ ବାବଦରେ ଚିଠି ଲେଖିଛନ୍ତି । ସମୁଦାୟ ୯୨ଟି ଗାଡ଼ି ଭଡ଼ାରେ ଆଣି ସମ୍ପୂର୍ଣ୍ଣ ଚିକିତ୍ସା ଅଧିକାରୀ ମାନେ କ୍ଷେତ୍ର ପରିଦର୍ଶନ କରିବାକୁ ଶ୍ରୀମତୀ ପଣ୍ଡିତ ଅନୁମତି ଦେଇଛନ୍ତି । ଏହି ଚିଠିରେ କୁହାଯାଇଛି, ୩୦ଟି ଜିଲ୍ଲାର ମୁଖ୍ୟ ଚିକିତ୍ସା ଅଧିକାରୀମାନେ ଦୁଇଟି ଲେଖାଏଁ ଗାଡ଼ିକୁ ଏହି ପରିଦର୍ଶନ କାର୍ଯ୍ୟରେ ନିୟୋଜିତ କରିପାରିବେ । ସେହିପରି ୩୨ଟି ଉପ ଜିଲ୍ଲା ଚିକିତ୍ସାଧିକାରୀ ଗୋଟିଏ ଲେଖାଏଁ ଗାଡ଼ିକୁ ଏ ବାବଦରେ ଭଡ଼ା ନେଇପାରିବେ ।

*Desk*

## ବାଲିଯାତ୍ରା ସମୀକ୍ଷା

ଏଥର ବାଲିଯାତ୍ରା ପୂର୍ବରୁ କଟକର ପ୍ରତି ଓ୍ଵାର୍ଡର ମୌଳିକ ସମସ୍ୟାକୁ ଦୂର କରିବା ଲାଗି କଟକ ମ୍ୟୁନିସିପାଲ କର୍ପୋରେସନ୍ ପଦକ୍ଷେପ ନେଇଛି । ନିକଟରେ ଅନୁଷ୍ଠିତ ସିଏମ୍‌ସି କାଉନସିଲ ବୈଠକରେ ବିଭିନ୍ନ

ଓଡ଼ିଶାରେ ଜଳଯୋଗାଣ, ରାସ୍ତାଘାଟ ମରାମତି, ବିଦ୍ୟୁତସେବା, ପରିମଳ ଓ ନୀଳ ସଫା ପାଇଁ ବିଭିନ୍ନ ବିଭାଗ ସହିତ ମେୟର ସୁବାସ ସିଂ ଆଲୋଚନା କରିଛନ୍ତି । ଏଥିଲାଗି ପ୍ରତି ଓଡ଼ିଶାକୁ ୧୦ ଲକ୍ଷ ଟଙ୍କା ସହାୟତା ଦେବାକୁ ନିଷ୍ପତ୍ତି ହୋଇଥିବା ଶ୍ରୀ ସିଂ ସୂଚନା ଦେଇଛନ୍ତି । ଗତବର୍ଷ ବାଲିଯାତ୍ରା ପ୍ରସ୍ତୁତି ବିଳମ୍ବ ହୋଇଥିବାରୁ ଯେଉଁ ଅସୁବିଧା ହୋଇଥିଲା ତାହାକୁ ଧ୍ୟାନରେ ରଖି ଏହି ବର୍ଷ ପ୍ରସ୍ତୁତି କାର୍ଯ୍ୟକ୍ରମ ଶୀଘ୍ର କରିବାକୁ ନିଷ୍ପତ୍ତି ନିଆଯାଇଛି ।

*Desk*

## ସୁନ୍ଦରଗଡ଼ରେ ସ୍ତବ ଟାଇପସ୍

ରାଜ୍ୟରେ ସ୍ତବ ଟାଇପସ୍ ରୋଗୀଙ୍କ ସଂଖ୍ୟା ଦିନକୁ ଦିନ ବଢ଼ିବାରେ ଲାଗିଛି । ଆଜି ସୁନ୍ଦରଗଡ଼ ଜିଲ୍ଲାରେ ୬ ଜଣଙ୍କୁ ସ୍ତବ ଟାଇପସ୍ ଜନିତ ଜର ହୋଇଥିବା ଚିହ୍ନଟ କରାଯାଇଛି । ଏ ଭିତରେ ଜିଲ୍ଲାରେ ସମୁଦାୟ ୩୨୧ ଜଣ ଏହି ରୋଗରେ ଆକ୍ରାନ୍ତ ହୋଇଛନ୍ତି । ରାଜ୍ୟରେ ୨ ହଜାରରୁ ଅଧିକ ଲୋକ ସ୍ତବ ଟାଇପସ୍ରେ ସଂକ୍ରମିତ ହୋଇ ଚିକିତ୍ସିତ ହୋଇଛନ୍ତି । ସୁନ୍ଦରଗଡ଼ ଜିଲ୍ଲାରେ ଦିନକୁ ଦିନ ଏହି ରୋଗ ବ୍ୟାପକ ହେଉଥିବା ଚିକିତ୍ସା ପାଇଁ ସମସ୍ତ ଔଷଧ ମହଜୁଦ ଥିବା ଅତିରିକ୍ତ ଜିଲ୍ଲା ଚିକିତ୍ସା ଅଧିକାରୀ କାହ୍ନୁଚରଣ ନାୟକ ସୂଚନା ଦେଇଛନ୍ତି ।

*Desk*

## ପୁଅ ଜିଉଁତିଆ ଓଷା ପାଳନ

ରାଜ୍ୟର ପଶ୍ଚିମାଞ୍ଚଳରେ ଆଜି ପାରମ୍ପରିକ ‘ପୁଅ ଜିଉଁତିଆ ଓଷା’ ପାଳନ କରାଯାଇଛି । ସନ୍ତାନମାନଙ୍କର ଦୀର୍ଘାୟୁ କାମନା କରି ମା’ ମାନେ ଏହି ଓଷା ରଖିଥାନ୍ତି । ଏହି ଅବସରରେ କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ



ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସନ୍ତାନମାନଙ୍କର ଦୀର୍ଘାୟୁ କାମନା କରି ମା'ମାନେ ରଖୁଥିବା ଏହି ବ୍ରତ ଆମ ସଂସ୍କୃତି ଓ ପରମ୍ପରାର ଅନନ୍ୟ ବିଭବ ବୋଲି ସେ କହିଛନ୍ତି ।

